

## Pathrika

### एक से अधिक आवेदन पर होगा अभ्यर्थी अयोग्य

अजमेर. रेलवे में 26 हजार 502 पद के लिए निकली भर्ती के लिए अभ्यर्थी एक ही आवेदन कर सकेगा। एक से अधिक बार आवेदन करने वाले अभ्यर्थी को न सिर्फ इस परीक्षा के लिए अयोग्य करार दिया जाएगा बल्कि भविष्य में रेलवे भर्ती से भी डिबार कर दिया जाएगा। भर्ती के लिए ऑनलाइन आवेदन प्रक्रिया 3 फरवरी से प्रारंभ हो चुकी है। अंतिम तिथि 5 मार्च तक की गई है। देश के सभी 21 रेलवे भर्ती बोर्ड क्षेत्राधिकार के तहत 17 हजार 673 सहायक लोको पायलट और 8 हजार 829 तकनीशियन वर्ग में नियुक्तियां होगी। अजमेर रेलवे भर्ती बोर्ड के उत्तर पश्चिम रेलवे और पश्चिमी-मध्य रेलवे में कुल 1 हजार 221 पद के लिए भर्ती की जाएगी।